



# வட-கிழக்கு இணைய்புக்குறித்து ஐ.தே.க.யோசனை சமர்ப்பிப்பு

## 8-10 வருடங்களுக்கு ஆதரவாம்

(கொழும்பு)

வடக்கு கிழக்கு இணைப்புக்கு 8-10 வருடங்களுக்கு ஆதரவு வழங்கும் திட்டம் ஒன்றை பிரதான கட்சியான ஐக்கிய தேசியக்கட்சி சமர்ப்பிக்கவுள்ளது. எதிர்வரும் 8ஆம் திகதி நடைபெறவுள்ள அனைத்துக்கட்சி குழுக்கூட்டத்தில் இதனை சமர்ப்பிக்கவுள்ளதாக அந்தக்கட்சி வட்டாரங்கள் தெரிவித்துள்ளன. வடக்கு கிழக்கு இணைப்புக்கு ஆதரவு வதுடன் மாகாணங்களின் இணைப்பை

உத்தியோகபூர்வமாக அரசினால் நாடாளுமன்றத்தில் கொண்டுவரப்படும் சட்டரீதியான தீர்மானங்களுக்கு எமது கட்சி ஆதரவு வழங்கும்.

எனினும் இந்த ஆதரவு 8-10 வருடங்கள் மட்டுமே. அதாவது நிரந்தர இணைப்புக்கு ஐக்கிய தேசியக்கட்சி ஆதரவு வழங்காது. 8 அல்லது 10 வருடங்களின் பின்னர் நாட்டில் கருத்துக்கணிப்புகள் நடத்தப்பட்டு இணைப்பு நிரந்தரமாக்கப்படும் என்று ஐக்கிய தேசியக்

கட்சி மேலும் தெரிவித்துள்ளது.

அனைத்து கட்சிக்குமுள்ள நிபுணர்கள் கடந்த வியாழக்கிழமை கூடி ஆராய்ந்ததுடன் அரசியல்கட்சிகள் தமது கருத்துக்களை முன்வைக்கும்வரை மேலதிக கூட்டங்களை நடத்துவதில்லை எனவும் தீர்மானித்துள்ளனர். கடந்த டிசம்பர் 6 ஆம் திகதி பெரும்பான்மை மற்றும் சிறுபான்மைக்கட்சிகள் சமர்ப்பித்த அறிக்கைகளின் பின்னர் அனைத்துக் கட்சிக் குழு நிபுணர்கள் கலந்துரையாடவில்லை. (ச)

புத்தாண்டு  
உலகுக்குக்

பிறக்கும் புதுவருடத்தில்  
அமைதியும் சமாதானமும்  
ஏற்பட இறைவனைப் பிரார்த்தித்து  
அனைவருக்கும் எமது  
புத்தாண்டு வாழ்த்துக்களைத்  
தெரிவித்துக்கொள்கின்றோம்

உலகுக்குக் குடுப்பே

## நீதிமதி யான நிறைவாழ்வுக் கடைப்பதற்கு இறையாசீலேண்டிப் பிரார்த்திப்போம்

நல்லை ஆதீன முதல்வரின் அருளாசிச் செய்தி

(யாழ்ப்பாணம்)




நல்லை ஆதீன முதல்வரின் புத்தாண்டுச் செய்தி வருமாறு; இன்று புத்தாண்டு பிறந்து விட்டது. இந்த நன்னாளில் ஈழம் வாழ் மக்கள் அனைவரும் ஆண்டவன் கிருபையால் சாந்தி சமாதானம் அடைந்து மிகவும் மகிழ்ச்சியுடன் வாழவேண்டுமென்று பரிபூரண நல்லாசிகளை வழங்குவதில் பேருவகையடைகின்றோம்.

பழையன கழிதலும் புதியன புதுதலும் காலச்சக்கரத்தின் சுழற்சியில் மாறிமாறி வரும். இன்று முதல் எல்லோரும் இடர்கள் யாவும் நீங்கப்பெற்று இன்ப உற்று உற்பத்தியாகி அனைவரும் அதில் பூழ்கித்திளைக்க வேண்டுமென்று எல்லாம் வல்ல நல்லைக் கந்தனின் பொற்பாதகமலங்களை பணிந்தேற்றி (04 ஆம் பக்கம் பார்க்க)

## நிலையான அமைதி ஏற்பட அனைவரும் பிரார்த்திப்போம்

யாழ்.ஆயரின் புத்தாண்டுச் செய்தியில் தெரிவிப்பு

(யாழ்ப்பாணம்)



உலக சமாதான தினமான இன்று எமது நாட்டில் நீதியோடு கூடிய ஒரு நிலையான அமைதி தோன்ற வேண்டுமென செபிப்பதும் உழைப்பதும் சமாதான நல்மனது கொண்ட அனைவரினதும் பணியாகும் என யாழ். ஆயர் மேதகு.தோமஸ் சவுந்தரநாயகம் ஆண்டகை தெரிவித்துள்ளார்.

அவர் வெளியிட்டுள்ள புத்தாண்டுச் செய்தி வருமாறு; 2007 ஆம் ஆண்டின் முதல் தினமான இன்று எல்லோருக்கும் மகிழ்ச்சிகரமான புத்தாண்டு வாழ்த்துக்களை தெரிவிப்பதில் பெருமகிழ்ச்சியடைகின்றோம்.

போர் மேகங்கள் சூழ்ந்துள்ள நிலையில் -பட்டினிப் பஞ்சம் வாட்டுகின்ற வேளையில் (04 ஆம் பக்கம் பார்க்க)

நடுவு நிலை தவறா நன்னெறி காக்கும் உங்கள் நாளிதழ்

# புதிய ஆண்டின் தொடக்கத்திலே எதிர்காலம் ஒன்றைத் தேடுவோம்

## ஜனாதிபதி தொரிவிப்பு

(கொழும்பு)

புதிய ஆண்டின் தொடக்கத்துடன் புதிய தீர்மானங்களை எடுத்தல், அர்ப்பணிப்புக்களைப் புதுப்பித்துக் கொள்ளுதல், எதிர்காலத்தைச் சிறந்த எதிர்நோக்கல்களுடன் நோக்குதல் என்பன மரபாக விருக்கின்றது.

புது வருடமானது தாய் நாட்டில் நாம் நீண்ட காலமாக அவாக் கொண்டுள்ள நிரந்தர சமாதானத்தைக் கொண்டு வந்து அனைத்து மக்களிடமும் நம்பிக்கை, பரஸ்பர புரிந்துணர்வு என்ற புதியதோர் யுகத்தை ஏற்படுத்தி எமது சமூக மற்றும் அரசியல் பிரச்சினைகளைத் தீர்ப்பதற்கு நாம் அனைவரும் ஒன்றிணைந்து முன்னேறிச் செல்வதற்கு வழி அமைக்கும் என எதிர்நோக்கின்றோம்.

எமது தேசத்திற்கு சிறந்த எதிர்காலம் ஒன்றுக்கான தேடலில் சகிப்புத் தன்மையையும் புரிந்துணர்வையும் வளர்த்தெடுப்பதற்கு நாம் எம்மை 'ஓ' அர்ப்பணித்துக் கொள்வது அவசியமாகும்.

இவ்வருட புத்தாண்டின் தேவைகள் சவால் மிக்கதாக அமைவதோடு பல புதிய வாய்ப்புகளுக்கான கதவுகளையும் திறப்பதாக அமைகின்றது.

சவால்களைத் துணிவுடன் ஏற்று உண்மையான தேச நிர்மாணத்திற்காக வாய்ப்புக்களைப் பயன்படுத்திக் கொள்வதும் அவசியமானதாகும். மலரும் புத்தாண்டு அமைதியாகவும் சமீபமானதாகவும் அமைய எனது நல்வாழ்த்துக்களைத் தெரிவித்துக் கொள்வதில் மகிழ்ச்சியடைகின்றேன்.



# சதுங்கம் அமைக்கும் பணிகள் இடைநிறுத்தம்

## ஜனாதிபதி உத்தரவு

(கொழும்பு)

கோட்டைப் பகுதியில் பல நூறு மில்லியன் ரூபாய் பெறுமதியில் ஆரம்பிக்கப்பட்ட சதுங்கம் அமைக்கும் பணிகளை இடைநிறுத்துமாறு ஜனாதிபதி உத்தரவிட்டுள்ளார்.

இந்த வேலைகளுக்காக ஜனாதிபதி அலுவலகத்திற்கு அண்மையில் உள்ள காணிகளை கையகப்படுத்தும் முயற்சிகளை கைவிட்டுள்ளதாக நகர அபிவிருத்திச் சபை

அமைச்சின் செயலாளர் அணில் அமரதுங்க தெரிவித்துள்ளார்.

இது தொடர்பாக வர்த்தகமானி அறிவித்தல் விரைவில் வெளிவரவுள்ளது. சதுங்கம் அமைக்கும் பொருட்டு கட்டடங்களை விட்டு வெளியேற்றி நிற்பதற்கு மக்கள் வெளியேறத் தேவையில்லை என்றும் தெரிவிக்கப்பட்டுள்ளது.

இந்த நடவடிக்கையின் பொருட்டு வெளிநாட்டு அமைச்சின் காரியாலயமும் இடமாற்றம் செய்யப்பட்டிருந்தது. (ச)

# மன்னார் எண்ணெய் வளத்தை ஆராய உலக அளவில் ஏலம்

மன்னாரில் எண்ணெய் வளம் பற்றி ஆராய உலக அளவில் ஏலம் விடப்பட்டுள்ளது. மன்னார் கரையோரப் பகுதியில் எண்ணெய் வளம் இருப்பதற்கான வாய்ப்புக்கள் உள்ளதாக முன்னோட்ட ஆய்வுகள் தெரிவிக்கின்றன.

எனவே இப்பகுதியில் ஆழ் கிணறு தோண்ட எதிர்வரும் மேமாதம் உலக அளவில் ஏலம் விடப்படவுள்ளது என்று இலங்கைப் பெற்றோலிய வளத்துறை அமைச்சர் தெரிவித்துள்ளார். மன்னார் வளைகுடாவிலிருந்து உனவத் துறைவரையுள்ள 35 ஆயிரம் சதுர கிலோ மீற்றர் பரப்பளவில் பாரியளவு பெற்றோலியமும் இயற்கை வாயுவும் இருப்பதாக அமெரிக்காவைச் சேர்ந்த நிறுவனம் நடத்திய ஆய்வு தெரிவிக்கின்றது. (ச-5)

# கோவில் திருட்டு

திருநெல்வேலி ஸ்ரீ முத்தமாரி அம்மன் தேவஸ்தானத்தில் நேற்று முன்தினம் காலை திருட்டுச் சம்பவம் ஒன்று இடம்பெற்றுள்ளது.

அம்மனின் சாத்துப்படிப் பொருள்களே திருடப்பட்டுள்ளது. சாத்துப்படிப் பொருள்கள் இருந்த அறைக்குள் நுழைந்த திருடன் அங்கிருந்த நகைகள், பொட்டு உள்ளிட்ட 40 ஆயிரம் ரூபா பெறுமதியான பொருள்களைத் திருடிச் சென்றுள்ளதாகத் தெரிவிக்கப்பட்டது. (ச)

# மண்பள்ளி திறப்பு விழா

வடமராட்சி துன்னாலை கோவிற்கடவைப் பகுதியில் ஜேம்ஸ் கியூ மெடிக்கா நிறுவனத்தினால் அமைக்கப்பட்ட கோவிற்கடவை சித்தி விநாயகர் முன்பள்ளி திறப்பு விழா இன்று சனசமூக நிலையத் தலைவர் தலைமையில் இடம்பெடவுள்ளது.

நிகழ்வில் சிறப்பு விருந்தினர்களாக கியூ மெடிக்கா நிறுவன இணைப்பாளர் கோபிநாத், யு.என்.டி.பி. நிறுவனத்தின் பிரதிநிதி கிருஷ்ணசிங்கம் ஆகியோர் கலந்து கொள்ளவுள்ளனர். இன்று புதிய மாணவர்கள் சேர்த்துக் கொள்ளப்படவுள்ளது. (ச-10)

# கல்பதரு தினம்

ஸ்ரீ ராமகிருஷ்ண சேவாச்சிரம கல்பதரு தினம் இன்று அனுஷ்டிக்கப்படவுள்ளது. இன்று மாலை 4.30 மணிக்கு தாவடி இடம் பாடசாலை பழைய கட்டடத்தில் நடைபெறவுள்ளது. (ச)

# அடகு வைப்போரின் தொகை வங்கிகளில் திடீர் அதிகரிப்பு

(யாழ்ப்பாணம்)

கடந்த வருடம் ஓகஸ்ட் 11 ஆம் திகதிக்குப் பின்னர் யாழ்ப்பாணம் குடாநாட்டிற்கு கழநிலை காரணமாக தொழிலிழந்து வறுமையின் நிமிர்த்தம் தம்மிடமுள்ள நகைகளினை அடகு வைப்பவர்களின் அளவு பத்து வீதமாக அதிகரித்துள்ளதாக, யாழ்ப்பாணம் இலங்கை வங்கியின் மேற்காணியின் முகாமையாளர் ஆர்.விஜயசிங்கம் தெரிவித்துள்ளார்.

இக்களையில் ஆண்டிற்கு சுமாராக 130 மில்லியன் ரூபா நகை அடகு சேவை இடம் பெறுவதாகவும் கடந்த ஆண்டின் ஓகஸ்ட் 11 ஆம் திகதிக்குப் பின் நகை அடகு வைப்பவர்களின் அளவு அதிகரித்துள்ளதாகவும் இவ் அடகு வைப்புக்கு வழங்கப்பட்ட நிதி அதிகரித்துள்ளதாகவும் அவர் தெரிவித்தார்.

தற்போதைய கழநிலையினைக் கருத்தில் கொண்டு நகை அடகு வைப்பவர்களுக்கு வரையறுக்கப்பட்ட காலப்பகுதியில் இப்படி ஒரு வருடகாலத்துக்குள் இவர்கள் மீள்பெற முடியும் எனவும் அக்காலப்பகுதிக்குள் வட்டியினைச் செலுத்திப் புதுப்பிக்க முடியும் எனவும் அவர் கூறினார். (ச-133)

# பன்னிரு திருமுறை பாராயணம்

(யாழ்ப்பாணம்)

அகில இலங்கைத் திருமுறை மன்றம் மாதாந்த பெர்ணமித் தினத்தில் நடாத்தி வரும் அகத்தியர் தேவாரத் தீரட்டு முற்றோதல், பன்னிரு திருமுறைப் பாராயணம் நாளை மறுதினம் புதன்கிழமை மார்கழி திருவாதிரைத் தினத்தன்று கோண்டாவில் சந்தி அற்புத ஸ்ரீ நர்த்தன விநாயகர் ஆலயத்தில் ஆலய அறங்காவலர் சபையினரின் அனுசரணையுடன் காலை 8.30 மணிக்கு நடைபெறும். (ச)

# தைப் பூரணை விழா

(யாழ்ப்பாணம்)

ஸ்ரீ இராமகிருஷ்ண சேவாச்சிரமத்தின் தைப் பூரணை விழா எதிர்வரும் மூன்றாம் திகதி காலை 9.30 மணிக்கு தாவடி இ.த.க. பாடசாலை பழைய கட்டடத்தில் நடைபெறும். (ச)

# மட்டக்களப்பில் 60 பாடசாலைகள் மீள ஆரம்பிக்க முடியாத நிலை

வாகரையிலிருந்து இடம்பெயர்ந்த மக்கள் அகதிகளாகப் பாடசாலைகளில் தங்க வைக்கப்பட்டிருப்பதால் மட்டக்களப்பு மாவட்டத்தில் உள்ள 60 பாடசாலைகள் எப்போதுமீள ஆரம்பிக்கும் என்பது குறித்து உறுதியாகத் தெரிவிக்க முடியாது உள்ளதாக பிரதேச கல்விப் பணிப்பாளர் எ.எம்.ஈ.போல் தெரிவித்துள்ளார். நாளை பாடசாலைகள் ஆரம்பமாகின்றன.

ஆழிப்பேரலை பேரணத்தத்தின் போது பலர் பாடசாலைகளில் தங்கியிருந்ததால் மூன்று மாதங்களுக்குப் பாடசாலையைத் திறக்க முடியாத நிலை ஏற்பட்டது. எனினும் இப்போது அவ்வாறு நடக்காது.

இடம்பெயர்ந்துள்ள மாணவர்களுக்கு தற்காலிக பாடசாலைகளை அமைத்துக் கொடுக்கத் தீர்மானிக்கப்பட்டுள்ளது. யுனிசெவ்பின் உதவியுடன் மேலதிக வகுப்புகள் அமைக்கப்படவுள்ளன.

சில முக்கிய பாடசாலைகளில் அகதிகளை தங்க அனுமதிக்க மாட்டோம். அவர்கள் கட்டடங்களுக்கும் பாடசாலை உடைமைகளுக்கு சேதம் ஏற்படுத்தக் கூடும். இவை அண்மையில் தான் புச்சடிக்கப்பட்டு துப்புரவு செய்யப்பட்டவை என்றார் அவர். (ச-5)

# பெறுமதி வாய்ந்த யுத்த உபகரணங்கள் பாகிஸ்தானிடமிருந்து இலங்கைக்கு!

## த இந்து செய்தி வெளியீடு

(புதுடில்லி)

இலங்கையில் நூறு மில்லியன் அமெரிக்க டொலர் பெறுமதியான யுத்த உபகரணங்களைப் பாகிஸ்தானிடமிருந்து கொள்வனவு செய்யவுள்ளதாக இந்தியாவிலிருந்து வெளியாகும் த இந்துப் பத்திரிகை இதழ் தெரிவித்துள்ளது.

யுத்த டாங்கிகள், பலவகையான குண்டுகள் மற்றும் விமானி இல்லாத கண்காணிப்பு விமானம் உட்பட பல போர் உபகரணங்கள் பாகிஸ்தானிடமிருந்து கொள்வனவு செய்யப்படவுள்ளன.

பாகிஸ்தானிடமிருந்து இலங்கை மேற்கொள்ளும் யுத்த உபகரணக் கொள்வனவு எதிர்வரும் 18 மாதங்களில் 200 மில்லியன் அமெரிக்க டொலர் வரை அதிகரிக்கலாம் என்பதை பாகிஸ்தான் தொட்பான உலக கங்களின் செய்திகள் மூலம் உறுதிப்படுத்தப்பட்டதாகவும் த இந்து செய்தி வெளியிட்டுள்ளது. (ச-133)

# அத்தியாவசிய உணவுப் பொருள்களுடன் கிரு கப்பல்கள் பரு. துறைமுகத்தில்!

(யாழ்ப்பாணம்)

யாழ்ப்பாணம் குடாநாட்டு மக்களுக்கு பல நோக்குக் கூட்டுறவுச் சங்கங்கள் உடனாக விநியோகிப்பதற்காக எடுத்து வரப்பட்ட அத்தியாவசிய உணவுப் பொருள்கள் இந்துறுவலி மற்றும் ஜென்கிளிப்பர் ஆகிய இரண்டு கப்பல்கள் பருத்தித்துறை துறைமுகத்தில் தரித்து நிற்பதாக யாழ்ப்பாணம் அரசு அதிபர் க.கணேஷ் தெரிவித்துள்ளார்.

இது இந்துறுவலியில் சிவப்பரிசி, குத்தரிசி; சீனி மற்றும் பல சர்க்குப் பொருள்களும் ஜென்கிளிப்பரில் மா, குடாநாட்டு ஆலயங்களுக்குத் தனிப்பட்ட ஏற்றிய

பொருள்கள் மற்றும் வெளிமாவட்டங்களிலிருந்து குடாநாட்டிற்கு எடுத்து வரப்பட்ட தபால் பொதிகள் என்பன அடங்குவதாகவும் அவர் கூறினார்.

இதேவேளை தைப்பொங்கலை முனிட்டுப் பொங்கல் பொருள்கள் குடாநாட்டுக்கு எடுத்துவர தாம் கோரிக்கை விடுத்துள்ளதாகவும் அப் பொருள்கள் விரைவில் வரும் எனவும் யாழ்ப்பாணம் அரசு அதிபர் க.கணேஷ் தெரிவித்துள்ளார். (ச-5)

# சிறுவிளம்பரம்

## திருத்துதல்

மூக்குக் கண்ணாடி ஒட்டுதல், கமராவகைகள், எலக்ரோனிக் பிளாஸ்கன் கண்ணாடி திருத்துதல் முதலிய வேலைகள் திறம்படச் செய்து கொடுக்கப்படும். ச.நாராயணசாமி, கன்னாதிட்டிச் சந்திக்கு அருகில் (மேல்மாடி) யாழ்ப்பாணம். (709)

# சிவபூமி சிறுவர் மனவளர்ச்சிப் பாடசாலை

## புதிய மாணவர் அனுமதி-2007

மனவளர்ச்சி குறைபாடுடைய சிறார்கள் கல்வி விரும்பி தொடர்பாக இயங்கும் எமது பாடசாலையில் புதிய மாணவர் சேர்த்துக் கொள்ளப்படுவர்.

வயது:- 5 முதல் 16 வரை.  
அதிபர்,  
சிவபூமி பாடசாலை,  
கோண்டாவில் கிறிக்கு,  
கோண்டாவில். (71)

# மண்குரில் தாக்குதல் முடிந்த 2 அதிரடிப் படையினர் பல

மட்டக்களப்பு மன்றப் பகுதியில் சிறப்பு அதிரடிப் படையினரின் முன்னேற்ற முயற்சி தமிழீழ விடுதலைப்புலிகளால் முறியடிக்கப்பட்டுள்ளதாக தெரிவிக்கப்படுகின்றது.

இந்த முறியடிப்புச் சமரில் சிறப்பு அதிரடிப் படையினர் இருவர் கொல்லப்பட்டுள்ளனர். மன்றப் பகுதியிலுள்ள நேற்று பிற்பகல் 3 மணியளவில் சிறப்பு அதிரடிப்படையினருடன் துணை இராணுவக் குழுவினரும் இணைந்து முன்னேற்ற முயற்சியினை மேற்கொண்டனர். விடுதலைப்புலிகள் தீவிர எதிர்த்து தலை நடுத்தி அவர்களது முயற்சியினை முறியடித்துள்ளனர். கூறப்பட்டது. எனினும் இது குறித்து இராணுவத் தரப்புச் செய்தி எவையும் வெளியாகவில்லை. (ச)

உள்நாட்டு யுத்தமோ வெளிநாட்டு யுத்தமோ எதுவாயிருந்தாலும் அதிலிருந்து தப்ப வேண்டும். ஒருவரோடு ஒருவர் கொள்ளும் சமாதானமும் நல்லெண்ணெயும் சிறந்தன.

-பி.வே.பெ.



# வலம்புரி

## 2007 ஆம் ஆண்டின் பிறப்பேனும் அமைதியைத் தரட்டும்

இன்று 2007 ஆம் ஆண்டின் பிறப்பு. 2006 ஆம் ஆண்டு தந்த சோகங்களும் தாபங்களும் புதிய ஆண்டின் பிறப்பில் நீங்க வேண்டும் என்பதே அனைவரதும் பிரார்த்தனையாகும்.

கடந்த பல ஆண்டுகளாக உலகம் முழுவதிலும் இயற்கையானதும் செயற்கையானதுமான அழிவுகள் தாராளமாக நடந்து போயின.

2004 ஆம் ஆண்டின் இறுதியில் இயற்கையின் சீற்றமாக 'சுனாமி' தந்த பேரழிவால் இலட்சக்கணக்கான மக்கள் மாண்டுபோயினர்.

தம் உறவுகளை இழந்தவர்களின் துயரம் நீங்கியபாடல்லை. இந்நிலையில் ஆயுதக் கலாசாரத்தின் வேகமான வளர்ச்சியும், நாடுகளிடையேயான உட்பூசல்களும் மனித உயிர்களைக் காவு கொண்டுள்ளன.

அணுவாயுதக் கொள்கைகள், அநீதியிழைக்கும் நாடுகளின் கூட்டணைவு என எல்லாமுமே மனித அழிவைத் தருவனவாகவுள்ளன.

நீதியை எடுத்துக் கூறும் அமைப்புகள் பேரளவிலேயே இயங்குவனவாகவுள்ளன. அவற்றின் இயங்கு சாவி வல்லாதிக்க நாடுகளின் கைகளில் சிக்கிப் போயுள்ளன.

உலக நீதியை எடுத்துக் கூறுவதற்காக உருவாக்கப்பட்ட ஐக்கிய நாடுகள் சபையின் அதிகாரம் அமெரிக்காவிடம் இருக்கும் போது நீதி எங்ஙனம் உயிர் வாழ முடியும்.

அமெரிக்காவின் அநீதி இழைப்பிற்கெல்லாம் ஆம்மாப்போடும் பிரிட்டனின் நிலைமை வெள்ளையர்கள் நீதிக்குத் தலை வணங்குவார்கள் என்ற எண்ணக்கருவைக் குலைத்துவிட்டது.

ஈராக் மீது அமெரிக்கா படை எடுத்த போது அதனை தடுத்து நிறுத்தக் கூடிய வல்லமை பிரிட்டனிடம் இருந்த போதிலும் அமெரிக்கப் படைகளுடன் பிரிட்டிஷ் படைகளும் சேர்ந்து கொண்டு ஈராகை ஆக்கிரமித்தன.

இறுதியில் ஈராக்கின் முன்னாள் அதிபர் சதாம் ஹுசைனுக்கு 2006 ஆம் ஆண்டின் அந்தலையில் வைத்து தூக்குத் தண்டனை நிறைவேற்றப்பட்டது.

உலகத் தலைவர்கள் உட்பட கத்தோலிக்கத் திருச்சபையின் திருத்தந்தை வரை சதாமை தூக்கிலிட வேண்டாமெனக் கோரியிருந்த போதிலும் அவற்றை எல்லாம் அவமதித்து விட்டு சதாம் தூக்கிலிடப்பட்டார்.

அநீதியை இழைப்பவர்களிடம் அதிகாரம் இருக்குமாயின் நீதியின் உயிர்ப்பென்பதும் அதன் நீடிப்பென்பதும் சாத்தியமாகாதென்பதையே மேற்போந்த நிகழ்வுகள் நிரூபிக்கின்றன.

கத்தோலிக்கத் திருச்சபையின் திருத்தந்தை விடுத்த கோரிக்கையையே அமெரிக்கா நிராகரித்ததெனில் அதன் முடிவு உலகம் நிலையாமையென்ற உண்மையைத் தனக்கும் உரியதாக்கிக் கொள்கின்றது என்பதே பொருளாகும்.

எதுவாயினும், அநீதி கொண்ட அதிகாரங்களை எதிர்ப்பது மக்களின் கடமை. எல்லா மக்களும் சம உரிமையுடன் வாழ வேண்டும் என்ற உணர்வை இந்த உலகத்தில் வாழும் ஒவ்வொரு பிரஜையும் ஏற்றுக் கொள்வதும் அதற்காகப் பாடுபடுவதும் அவசியமாகும்.

இனத்துவப் பிரிப்பு என்ற பேரில் பட்டினிச் சாவு போடும் பயங்கரங்கள் மனித மனங்களிலிருந்து நீங்க வேண்டும். இதுவே இன்று பிறப்பெடுக்கும் 2007 ஆம் ஆண்டில் மக்களின் வேண்டுகையாகும்.

# சம்பூர் அனல்மின் நிலையம் இந்தியா பின்வாங்குகிறதா?

(கொழும்பு)

தமிழீழ விடுதலைப்புலிகள் மற்றும் தமிழ்த் தேசியக் கூட்டமைப்பினரின் எதிர்ப்புகளுக்கு மத்தியில் அனல்மின் நிலையத்தை திருகோணமலை மாவட்டம் மூதூர் கிழக்கு சம்பூரில் அமைப்பதற்கு இந்தியா மறுப்புத் தெரிவித்துள்ளது.

இந்த அனல்மின் நிலையம் ஒப்பந்தம் கைச்சாத்திடுவதற்கு முன்னர் இந்திய அரசு மகிந்த ராஜபக்ஷவுக்கு எழுதிய கடிதத்தில், சம்பூரில் அனல்மின் நிலையம் அமைப்பதை விரும்பவில்லை என்று தெரிவித்துள்ளதாக கூறப்பட்டது.

இதற்குப் பிரதான காரணியாக சம்பூருக்கும் திருகோணமலைத் துறைமுகத்திற்கும் இடையில் உள்ள தூரம் அதிகம் என அதில் குறிப்பிடப்பட்டுள்ளது. சம்பூரில் அனல்மின் நிலையம் அமைக்கப்படாமல் மேலதிக நிலங்களை இணைப்பதற்கு இலகுவானது என்றும் இந்திய பொறியியலாளர்கள் இடத்தைப் பார்வையிட்டு அரசுக்குத் தெரிவிக்கும்மாறும்

நான் கேட்டுள்ளதாக மின்சக்தி எரிபொருள் அமைச்சர் ஜோன் செனவிரட்ன தெரிவித்துள்ளார்.

சம்பூரில் அனல்மின் நிலையம் அமைக்கும் திட்டம் தமிழ் மக்களை மூதூர் பிரதேசத்திலிருந்து வெளியேற்றுவதற்கு மேற்கொள்ளப்படும் இரகசிய அரசியல் நடவடிக்கை என்று தமிழ் நெற் இணையத்தளம் செய்தி வெளியிட்டிருந்தது.

தமிழ்த் தேசியக் கூட்டமைப்பு அரசின் இந்தத் திட்டத்திற்குக் கடும் எதிர்ப்பைத் தெரிவித்துள்ளது. சம்பூரில் அனல்மின்நிலையம் அமைக்கும் திட்டம் தமிழ் மக்களை அவர்களின் பிரதேசத்திலிருந்து நிரந்தரமாக வெளியேற்றும் திட்டம் எனவும் இராணுவ நடவடிக்கை மூலம் புதிதாகக் கைப்பற்றப்பட்ட பகுதிகளை பாதுகாக்கும் நடவடிக்கையும் ஆகும் என்று திருகோணமலை மாவட்ட நாடாளுமன்ற உறுப்பினர் கே.துரைராட்சிசிங்கம் அண்மையில் தெரிவித்திருந்தார். (ச)

## பாதுகாப்பு அமைச்சின் செயலாளர் தலையீடு வெளிவிவகார அமைச்சர் மங்கள அதிருப்தி

(கொழும்பு)

இலங்கைத் துறைமுக மற்றும் விமான சேவைகள் அமைச்சின் செயற்பாடுகளில் பாதுகாப்பு அமைச்சின் செயலாளர் கோத்தபாய ராஜபக்ஷ தலையீடுவதால் அமைச்சர் மங்கள சமரவீர கடும்த் அதிருப்தி அடைந்துள்ளதாகத் தெரிவிக்கப்படுகின்றது.

இலங்கையின் தற்போதைய நிலை குறித்து அமைச்சர் மங்கள சமரவீரவுடன் கலந்துரையாட ஜனாதிபதியின் செயலாளர் லலித் வீரதாங்க சென்றிருந்த போதே மங்கள சமரவீர இந்த முறைப்பாட்டைச் செய்துள்ளார்.

தனது அமைச்சின் நடவடிக்கைகளில் கோத்தபாயவைத் தலையிட வேண்டாம் என்று கோரியதுடன் அமைச்சிலிருந்து விலகியிருக்கும்மாறும் கூறியுள்ளார்.

அண்மையில் துறைமுக அதிகார சபை தலைவரைத் தொலைபேசியில் தொடர்பு கொண்ட கோத்தபாய, துறைமுகத் திட்டங்கள் சிலவற்றில் மாற்றங்களை ஏற்படுத்தியுள்ளார்.

இவ்வாறு நடப்பது முதற்தடவையல்ல என்று தெரிவித்துள்ள மங்கள சமரவீர, கோத்தபாய வெளிவிவகாரத் துறை அமைச்சிலும் தேவையற்ற தலையீடுகளைச் செய்வதாகவும் தெரிவித்துள்ளார். இது குறித்து ஜனாதிபதியின் கவனத்திற்கு கொண்டு செல்லுமாறு லலித் வீரதாங்கவிடம் மங்கள கோரியுள்ளார்.

வெளிவிவகாரத் துறைச் செயலாளர் விவகாரத்தில் ஜனாதிபதி மங்களவிற்கும் இடையே முரண்பாடுகள் ஏற்பட்டிருப்பது குறிப்பிடத்தக்கது. (ச)

# சதாம் ஹுசைனின் உடல் சொந்த உவரில் அடக்கம்

சதாம் ஹுசைனின் உடல் அவரது சொந்தஉரான அவ் ஜாவில் நேற்று அதிகாலை அடக்கம் செய்யப்பட்டது. ஈராக் முன்னாள் அதிபர் சதாம் ஹுசைனுக்கு நேற்று முன்தினம் அதிகாலை தூக்குத் தண்டனை நிறைவேற்றப்பட்டது.

இதையடுத்து அவரது உடலை எங்கு அடக்கம் செய்வது என்பதில் சிக்கல் ஏற்பட்டது. அவரது உடலை தற்காலிகமாக ஏர்மனில் அடக்கம் செய்ய வேண்டும் என்று ஜோர்தானில் தங்கியிருக்கும் அவரது மகள் ரகத் கோரிக்கை விடுத்தார்.

ஈராக் தலைநகர் பாக்க்தாத்தில் இருந்து 170 கிலோமீற்றர் தொலைவிலுள்ள திக்ரித் நகருக்கு அருகேயுள்ளது அவ்ஜாக் கிராமம். கடந்த 2003 ஆம் ஆண்டு பன்னாட்டுப் படையினரால் சதாம் ஹுசைனின் மகன்கள் உதைய மற்றும் ஹுசை ஆகியோர் கொல்லப்பட்டனர்.

இவர்களது உடல் அவ்ஜாக் கிராமத்தில்தான் அடக்கம் செய்யப்பட்டது. இங்கு ஒரு கட்டடத்தையும் சதாம் கட்டியுள்ளார். இந்தக் கட்டடம் கிராமத்தின் இறுதிச் சடங்குகள் நடக்கும் இடமாகவும் இருந்துவருகின்றது.

எனவே இந்த இடத்தில்தான் சதாம் ஹுசைனின் உடலை அடக்கம் செய்ய வேண்டும் என்று அவ்ஜாக் கிராமம் அடங்கிய

யுள்ள சலாஹூதீன் மாகாணக் கவர்னர் அமீத் அல்-ஷாக்தீ மற்றும் அல்பு நீசீர், பழங்குடியினர் தலைவர் அலி அல்-நதா ஆகியோர் ஈராக் அரசுக்கு கோரிக்கை விடுத்திருந்தனர்.

இந்த கழிநிலையில் நேற்று இரவே சதாம் ஹுசைனின் உடல் அமீத் அல்-ஷாக்தீ மற்றும் அலி அல்-நதா ஆகியோரிடம் ஒப்படைக்கப்பட்டது. இதற்காக இருவரும் பாக்க்தாத் சென்றிருந்தனர்.

பின்னர் சதாம் உடலுடன் அவர்கள் அமெரிக்க விமானத்தில் அவ்ஜாக் கிராமத்திற்குப் பயணமாகினர். இலங்கை நேரப்படி நேற்று காலை 6.30 மணிக்கு அடக்கம் செய்யப்பட்டது. அப்போது பழங்குடியின மக்களில் முக்கியமானவர்கள் உடன் இருந்தனர்.

இந்நிழ்ச்சியை முன்னிட்டு திக்ரித் நகர் முழுவதையும் பாதுகாப்புப் படையினர் நேற்று முன்தினம் முதல் சீல் வைத்தனர். இதனால் சதாமின் உடல் அடக்க நிகழ்ச்சியில் ஏராளமானவர்கள் பங்கேற்க முடியவில்லை.

இதற்கிடையில் ஈராகில் நேற்று முன்தினம் முதல் நடந்த இரண்டு குண்டு வெடிப்புச் சம்பவங்களில் 77 பேர் கொல்லப்பட்டுள்ளனர் என செய்திகள் தெரிவிக்கின்றன. (ச-5)

## வடக்குக் கிழக்கு அபிவிருத்தி குறித்து 2007 இல் அரசு கவனம் செலுத்தும் உயர் தொழில் மற்றும் முதலீட்டு அமைச்சர் தெரிவிப்பு

(கொழும்பு)

வடக்குக் கிழக்கு மாகாணங்களின் அபிவிருத்தி குறித்து 2007 ஆம் ஆண்டில் அரசாங்கம் விசேட கவனம் செலுத்தும் அத்துடன் வடக்குக் கிழக்கு மாகாணங்களில் நிலவுகின்ற வேலையில்லாப் பிரச்சினையைத் தீர்ப்பதற்கும் அரசாங்கம் விசேட வேலைத் திட்டங்களைச் செயற்படுத்தும் என்று உயர் தொழில் மற்றும் முதலீட்டு உண்குவிப்பு அமைச்சர் ரோகித் போகொல்லாகம் தெரிவித்தார்.

இவ்விடயம் தொடர்பாக அவர் மேலும் கருத்துத் தெரிவிக்கையில் கூறியதாவது;

2007 ஆம் ஆண்டில் இனப்பிரச்சினையைத் தீர்ப்பதற்காகவும் வடக்குக் கிழக்கு மாகாணங்களில் அபிவிருத்திகளை மேற்கொள்வதற்காகவும் அரசாங்கம் அர்ப்பணிப்புடன் செயற்படும்.

விசேடமாக எனது அமைச்சின் கீழ் பல்வேறு வேலைத் திட்டங்களை வடக்குக் கிழக்கு மாகாணங்களில் மேற்கொள்ளவுள்ளேன். வெளிநாட்டு முதலீடுகளை மேற்படி மாகாணங்களில் ஏற்படுத்துவதற்கான முயற்சிகளை மேற்கொண்டு வருகின்றேன்.

இது தொடர்பாக கடந்த வாரம் நான் திருகோணமலைப் பகுதிக்கு விஜயம் செய்து நிலைமைகளை ஆராய்ந்தேன். விரைவில் வடக்குக் கிழக்கு மாகாணங்களில் அபிவிருத்தி

வேலைத் திட்டங்களை ஆரம்பிப்போம்.

ஜனாதிபதி மகிந்த ராஜபக்ஷ இனப்பிரச்சினையைத் தீர்த்து வைப்பதற்காக அர்ப்பணிப்புடன் செயற்பட்டு வருகின்றார். அவரின் கரங்களைப் பலப்படுத்துவது எமது கடமையாகும்.

அனைத்து இன மக்களும் நம்பிக்கையைக் கட்டி எழுப்பும் வகையிலும் புரிந்துணர்வுடனும் செயற்பட வேண்டும். விடுதலைப்புலிகளும் வன்முறைகளைக் கைவிட்டு சமாதானம் மீதான தமது அர்ப்பணிப்பை வெளிப்படுத்த வேண்டும். இரு தரப்பினரும் நம்பிக்கையுடன் புது வருடத்தில் செயற்பட்டால் நிரந்தர சமாதானத்தை அடைய முடியும். (ச-5)

## இலங்கை வங்கியின் அமைதிப் பிரார்த்தனை

புத்தாண்டு தினத்தை முன்னிட்டு நாட்டின் அமைதி வேண்டியும் இன்று காலை 8.30 மணிக்கு யாழ். இலங்கை வங்கியின் மேந்தரக் கிளையில் அமைதிப் பிரார்த்தனை இடம்பெறவுள்ளது.

இலங்கை வங்கியின் மேந்தரக் கிளையின் முகாமையாளர் ஆர். விஜயசிங்கம் தலைமையில் இந்நிகழ்வில் சர்வமதத் தலைவர்களும் வாடிக்கையாளர்களும் கலந்து கொள்ளவுள்ளனர். (ச)

# ஹன்டர் வாகனம் மோதி சிறுவன் ஸ்தலத்தில் பலி

(பருத்தித்துறை)

சட்டவிரோத மணலை ஏற்றிவந்த ஹன்டர் வாகனம் மோதியதில் சிறுவன் பரிதாபகரமாக உயிரிழந்த சம்பவம் ஒன்று இடம் பெற்றுள்ளது.

இச் சம்பவம் நேற்று முற்பகல் 11 மணியளவில் புலோலி சாரயடிப் பகுதியில் இடம் பெற்றுள்ளது. இச் சம்பவத்தில் அதே இடத்தைச் சேர்ந்த புற்றாலை மகாவித்தியாலய மூன்றாம் ஆண்டு மாணவன் சஞ்சயன் சிறீதரன் (வயது 13) என்பவரே உயிரிழந்தவராவார்.

சம்பவம் தொடர்பாக தெரியவருவதாவது கற்கோவள பகுதியிலிருந்து சட்டவிரோத மணலை ஏற்றிக்கொண்டு வேகமாச் சென்ற

ஹன்டர் ஒன்று விபத்து இடம் பெற்ற பகுதியில் கடமையில் இருந்த இராணுவத்தினரை அவதானித்த பின்னர் அதேவேகத்தில் பின்புறமாகச் சென்றுள்ளது.

அப் போது அப் பகுதியால் வந்த சிறுவன் அதனுள் அகப்பட்டு உயிரிழந்தார் என மரண விசாரணையில் தெரிவிக்கப்பட்டது. இச் சம்பவத்துடன் தொடர்புடைய ஹன்டரின் சாரதி பருத்தித்துறை பொலிஸாரால் கைது செய்யப்பட்டுள்ளார்.

மரண விசாரணைகளை பருத்தித்துறை பதில் நீதிவான் என்.தங்கராசாவும் பிரேத பரிசோதனையை வல்வெட்டித்துறை மாவட்ட வைத்திய அதிகாரி மயிலேறும் பெருமாறும் மேற்கொண்டனர். (ச-52)

# சகல இனங்களையும் ஒன்றிணைக்கும் அமைதி முயற்சியில் மன்னார் ஆயர்

ஏறக்குறைய ஒரு இலட்சம் பேரின் கையெழுத்துடன் பல்வேறு இனங்களுக்கிடையே ஒற்றுமையை வலியுறுத்தும் மாபெரும் கோரிக்கையை மன்னார் ஆயர் இராயப்புவேளாச் சபை நேற்றிரவு சமர்ப்பித்துள்ளார்.

நேற்று நடைபெற்ற புத்தாண்டு நள்ளிரவுப் பூசையின்போது கோரிக்கையில் ஆயர் முதலாவது கையெழுத்தை இடத்தாகத் தெரிவிக்கப்பட்டது. தொடர்ந்து தேவாலயப் பிரதிநிதிகளும் பின்னர் பொதுமக்களும் அமைதி

நீதி ஒன்றிணைப்பைக்கோரும் இந்த கோரிக்கையில் கையெழுத்திடுவர்.

மன்னாரில் வசிக்கும் அனைத்து மக்களிடமும் இந்த கோரிக்கையில் கையெழுத்து வாங்க முடிவு செய்யப்பட்டுள்ளது. கையெழுத்து ஒரு இலட்சம் மக்களிடம் பெறப்படவுள்ளது. சமூகம் மற்றும் சமயத்துக்கான மையம் இந்த அமைதி முயற்சியை வழிநடத்துகின்றது. கையெழுத்துப் பிரதிகள் அரிசிற்கும் விடுதலைப்புலிகளுக்கும் அனுப்பிவைக்கப்படவுள்ளது. (ச-5)

# ஐரோப்பிய ஒன்றியத்தின் தலைமை...

ஐரோப்பிய ஒன்றிய தலைமைப் பொறுப்பு இன்று ஜேர்மனியிடம் கைமாறுகின்றது. அண்மையில் ஜேர்மனியின் பொருளாதார ஒத்துழைப்பு அபிவிருத்தி அமைச்சர் கெய்லி விக்சொரெக் சோல் இலங்கை அரசு பேச்சுவார்த்தை மேசைக்குத்திரும்பவேண்டுமென்று அழுத்தமாக உட்கொண்டுள்ள போட்டி வழங்கியிருந்தார்.

இலங்கையில் இடம் பெற்று வரும் வன்முறைகள் மற்றும் மனித உரிமை மீறல்கள் வடக்குக் கிழக்கின் அபிவிருத்தி நடவடிக்கைகளை பெருமளவில் பாதித்துள்ளது.

எனவே அமைதிப்பேச்சுக்களை மீள ஆரம்பிக்கும் வரை இலங்கைக்கான ஆழிப் பேரவை பேரனர்த்தப் பணிகள் எல்லாவற்றையும் இடை நிறுத்துவதற்கு கடந்த ஒக் டோபர் மாதம் ஜேர்மனி முடிவெடுத்துள்ளது.

டோக்கியோ இணைத்தலைமை நாடுகளின் கூட்டணியில் உள்ள ஐரோப்பிய ஒன்றிய நாடான ஜேர்மனி இலங்கையில் அமைதிப் பேச்சுக்களை மீள ஆரம்பிப்பதில் உறுதியாகவுள்ளதுடன் தனது முடிவை சகல அனைத்து நாடுகளும் பின்பற்ற வேண்டுமென்றும் கூறியுள்ளது.

எதிர் வரும் ஆறு மாதங்களுக்கு ஐரோப்பிய ஒன்றியத் தலைமைப் பொறுப்பை ஜேர்மனி பொறுப்பேற்பது விடுதலைப்புலிகள் மீதான தடைகள் மீது மாற்றத்தை ஏற்படுத்தலாம் என்று அவதானிகள் கருத்துத் தெரிவித்துள்ளனர்.

விடுதலைப்புலிகள் மீதான தடையை

பெரும்பாலான அரசு சார்பற்ற நிறுவனங்கள் விரும்பவில்லை. இந்தத்தடைதான் இலங்கையில் உக்கிரமடைந்துள்ள போருக்குக் காரணம் என்று அவர்கள் கருதுகிறார்கள்.

எனவே தான் அவர்கள் பேச்சுக்களை ஆரம்பிக்குமாறு இலங்கை அரசு மீது அழுத்தம் பிரயோகித்து வருகின்றனர் எனத் தெரிவிக்கப்பட்டது.

ஜேர்மனைத் தளமாகக்கொண்டியங்கும் மெடிக்கொ இன்டர் நவடினல் பிரதிநிதி தகவல் தெரிவிக்கையில் விடுதலைப்புலிகள் மீதான தடையை தவறாக நோக்குவதாகவும் இது பிரச்சினையைத் தீர்ப்பதற்குரிய வழியாகத் தெரியவில்லை என்றும் இந்தத்தடை சில தரப்புக்களை வன்முறை மூலம் பிரச்சினையை தீர்ப்பதற்கு வழிகொலியுள்ளதாகவும் ஆனால் ஐரோப்பிய ஒன்றியம் அமைதிப் பேச்சுக்களில் அனுசரணையாளராகத் தொழில்பட வேண்டுமென்று விரும்புவதாகவும் அவர் தெரிவித்தார்.

இதுவரைகாலமும் ஐரோப்பிய ஒன்றியத்தின் தலைமைப்பதவி பின்லாந்திடம் இருந்ததை குறிப்பிடத்தக்கது. (ச-5,133)

# வடக்கு-கிழக்கு நிர்வாகம்...

ணத்தின் செயலாளராக ஏ.ரங்கராஜ் பணியாற்றவுள்ள அதே வேளை கிழக்கு மாகாண செயலாளராக முஸ்லிம் பிரதிநிதியான ருவர் நியமிக்கப்படவுள்ளதாக தெரிவிக்கப்படுகிறது.

இது வரை காலமும் இணைந்து செயற்பட்டு வந்த வடக்கு கிழக்கு நிர்வாகச் செயற்பாடுகள் உயர் நீதிமன்றத்தீர்ப்பின்படி பிரிக்கப்பட்டுள்ளமை குறிப்பிடத்தக்கது. (ச-133)

# ஜனாதிபதி மகிந்தவிவின் பேச்சாளராக நடிகர்!

(கொழும்பு)

ஜனாதிபதியின் பேச்சாளராக ஜக்கிய தேசியக்கட்சியின் முன்னாள் நாடாளுமன்ற உறுப்பினரும் பிரபல நடிகருமான ரவீந்திர ரந்தனியநியமிக்கப்பட்டுள்ளார்.

ஜக்கிய தேசியக்கட்சியின் தேசிய பட்டியல் நாடாளுமன்ற உறுப்பினராக நாடாளுமன்றம் சென்ற இவர் பின்னர் கம்பஹா மாவட்ட பிரதிநிதியாக நாடாளுமன்றம் சென்றார்.

சுமார் 35 வருட காலமாக நடப்புத் துறையில் உள்ள இவர் நடிகர் வழிகாட்டி சங்கத்தின் தலைவராக இருக்கின்றார். (ச-5)

# ஜனவரி 2ஆம் வாரத்தில் அமைச்சரவையில் மாற்றம்?

(கொழும்பு)

ஜனவரி மாதம் இரண்டாம் வாரத்தில் அமைச்சரவையில் மாற்றங்கள் செய்யப்படவுள்ளதாக தகவல்கள் தெரிவிக்கின்றன. இதன்போது தற்போதைய அமைச்சர்களின் பொறுப்புகள் மாற்றம் செய்யப்படலாம் என தெரிவிக்கப்படுகின்றது.

அத்துடன் அமைச்சர்களின் எண்ணிக்கையிலும் மாற்றம் ஏற்படலாம் எனவும் தெரிய வருகிறது. சர்வகட்சிக்குழுவின் அறிக்கைகளின் பிரகாரம் நாட்டின் நலனைக் கருத்தில் கொண்டு ஜனாதிபதியால் இந் நடவடிக்கைகளைக்கூடவுள்ளதாக தெரிவிக்கப்படுகிறது. (ச-5)

# நிலையான அமைதி ஏற்பட...

தொற்றுக் காட்சி போன்ற நோய்கள் வருத்துகின்ற தருணத்தில்-என்ன நடக்குமோ என்ற ஏக்க உணர்வு பயமுறுத்தும் பொழுதில் புதிய ஆண்டு ஒன்று மலர்கின்றது.

இவ்வாண்டு இலங்கை வாழ் தமிழ் மக்கள் அனைவருக்கும் அமைதியாக பாதுகாப்பான மகிழ்ச்சியான சுதந்திரமான வாழ்வு மலரவேண்டுமென இறையாசி வேண்டுகின்றோம்.

கத்தோலிக்க திருச்சபையின் தலைவரான 16 ஆம் பெனடிக்ட் பாப்பரசர் ந்தார் தினத்தன்று வழங்கிய வாழ்த்துச் செய்தியில் இலங்கையில் மோதலில் இருக்கும் இரு தரப்பினரும் மக்களின் ஏதிர்கால சதோதரத்துவத்தையும் ஒருமைப்பாட்டு விருப்பையும் கவனத்தில் கொண்டு செயல்பட வேண்டுமென இறைவனை வேண்டுகின்றோம் என தெரிவித்துள்ளதுடன் இலங்கையில் அமைதி காண முடியாத போர் நிலை குறித்தும் தமது கவலையை வெளியிட்டுள்ளார். எல்லா மோதல்களுக்கும் சமாதானத் தீர்வு வழி தீர்வு காணப்படவேண்டுமென அவர் வலியுறுத்தியுள்ளார்.

உலக சமாதான தினமான 2007 ஆம் ஆண்டின் முதல் நாளான இன்று பாப்பரசர் வழங்கியுள்ள சமாதானச் செய்தியிலும் இக்கருத்துக்களே வலியுறுத்தப்பட்டுள்ளன. ஆளுமையுள்ள மனிதனே சமாதானத்தின் இதய மாவான். மனிதத்தை மதித்தல் சமாதானத்தை வளர்க்கும் முக்கிய அம்சமாகும்.

ஒவ்வொரு மனிதனுடைய மாண்பையும் மதித்தல் என்பது தனிப்பட்ட சுயவிருப்பப்படி அவனை அழித்தல் என்பதல்ல. அரசியலோ தொழில் நுட்பமோ பொருளாதார ஆதிக்கமோ

மனிதர்களுடைய உரிமைகளை ஒருபோதும் அழிக்கக்கூடாது. அமைதி என்பது இந்த மனித உரிமைகளை மதிப்பதிலேயே அத்திவாரம் இடப்பட்டுள்ளது.

சமாதானம் என்பது கடவுளால் கொடுக்கப்படும் ஒரு கொடை மட்டுமல்ல அது கடவுளின் திட்டப்படி ஒவ்வொரு வர் மேலும் சமத்தப்பட்ட ஒரு பணியாகும். எனவே ஒவ்வொரு மனிதனும் இப் பணியை விழிப்புணர்வுடன் ஆற்ற கடமைப்பட்டுள்ளார்.

உலக சமாதான தினமான இன்று எமது நாட்டில் நீதியோடுகூடிய ஒரு நிலையான அமைதி தோன்ற வேண்டுமென செபிப்பதும் உழைப்பதும் சமாதான நல்மனது கொண்ட அனைவரின் பணியுமாகும்.

இவ் ஆண்டில் எப்படியாவது சமாதானத்தை அடைய நல் மனத்தோடு உறுதியாக உழைக்கும்படி இலங்கை அரசுக்கும் விடுதலைப்புலிகளும் நல்மனது கொண்ட சமாதானத்திற்காக உழைக்கும் அனைவருக்கும் அழைப்பு விடுக்கின்றோம்.

சர்வதேச சமூகம் இலங்கை இனப்பிரச்சினையில் இனியும் பாராமுகமாக இராமல் அதிக ஆர்வமும் அக்கறையும் எடுத்து இந்தியாவின் பெரும்பங்குடன் தீர்த்து வைக்க வேண்டுகிறோம் என்பதே இன்றைய காலத்தின் தேவையாகும்.

இதனையே புத்தாண்டு தின வேண்டுகோளாக சர்வதேச சமூகத்தின் முன்வைக்க விரும்புகின்றோம். இவ்வாண்டு முழுவதும் இறையருளால் தமிழ் மக்கள் உள் காங்களிலும் இல்லங்களிலும் நாட்டிலும் மகிழ்ச்சியும் அமைதியும் சமாதானமும் பாதுகாப்பும் நிலவ இறையாசியே வேண்டுகின்றோம். (ச)

# நிம்மதியான நிறைவாழ்வு...

உளமாரப்பிரார்த்தித்து அருளாசி வழங்குகின்றோம்.

துன்ப சாகரத்தில் நின்றும் மீண்டெழுந்து இனியாவது நன்மைகள் கைவரப்பெற்று நிம்மதியான நிறைவாழ்வு கிடைக்க வேண்டுமென்பதே எமது அவா. மண்ணில் நல்ல வண்ணம் வாழ்வதற்கு எல்லாம் நல்ல பரம்பொருள் பரங்கருணைத் தடங்கடலாகப்

பரிணமித்து நன்மைகளை உறங்கவேண்டுமென்று சிந்தித்து வந்தித்துச் சேவித்து நிற்கின்றோம்.

ஆகவே இன்றைய புத்தாண்டு நன்னாள் முதல் அனைத்து மக்களும் ஆனந்த வயப்பட்டு சந்தேசத்தில் மலர ஆண்டவன் அருள் பாலிக்க வேண்டுகின்றோம்.

“என்றும் வேண்டும் இன்ப அன்பு”

## NEW SCIENCE HALL

கன்னாதிட்டி யாழ்ப்பாணம்

# 2009 A/L

2009 A/L

\*கணித, உயிரியல் பிரிவு\*

\*எமது வழமையான ஆசிரியர் குழு\*

ஆரம்பம் 01.01.2007 இன்று

இன்று காலை 10.00 மணி

(ச-613)

**Jaffna College Institute of Technology**  
Vaddukodai, Jaffna, Sri Lanka

Computer Certificate Courses: Apply Immediately

<b>MS OFFICE</b> MS Word MS Excel MS Access Power Point	<b>Printing Technology</b> PageMaker PhotoShop CorelDraw		
<b>Visual Basic</b>	<b>Java</b>	<b>Oracle</b>	<b>C++</b>
<b>Hardware</b>	<b>Maya</b>	<b>Macromedia Flash Mx</b>	

Duration: 3-4 months

FOR APPLICATION FORMS AND DETAILS CONTACT:-

Director  
**Jaffna College Institute of Technology,**  
Vaddukodai.

T.Phone:- 0602213139      E-mail :- Jcit @ sltnet.lk